
Şirvanda Vəhşi və Əhli Ətyeyən Heyvanların Başlıca Helmintoz Törədicilərinin 


Təbii və Sinantrop Ocaqlılıqları 


Q.H. Fətəliyev”, M.Ş. Yolçuyev, R.Ş. İbrahimova 


AMEA Zoologiya İnstitutu, keçid 1128, məhəllə 504, Bakı, AZ107 


Məqalədə Şirvan ərazilərində başlıca helmintoz törədicilərinin təbii və sinantrop ocaqlılıqlarının 
yaranmasında vəhşi və əhli ətyeyən heyvanların, aralıq sahiblərin və bir sıra ekoloji amillərin rolunun 
öyrənilməsi barədə məlumat verilir. Aparılmış tədqiqat zamanı bu ərazilərdə dipilidioz, exinokokkoz, 
dirofilyarioz, trixinellyoz, toksokaroz, ankilostomatoz törədicilərinin təbii və sinantrop ocaqlılıqları 
aşkar edilmişdir. Bu ərazilərdə mövcud ocaqlılıqların saxlanma və yayılma səbəbləri müəyyən 
edilərək, onlara qarşı bəzi profilaktik mübarizə tədbirləri təklif edilir. 


GİRİŞ 


Azərbaycan Respublikasının təbii iqlim şəraiti, 
bitki və torpaq örtüyünün xüsusiyyətləri bu 
ərazilərdə müxtəlif növ ev və vəhşi məməli 
heyvanların, quşların, gəmiricilərin, sürünənlərin, 
həşəratların geniş yayılmasına səbəb olmuşdur. Bu 
qrup heyvanlar bir çox qorxulu helmintoz 
törədicilərinin təbii ocaqlılıqlarının yaranması, 
saxlanılması və genişlənməsində mühüm rol 
oynayır. 

Son zamanlar respublikada heyvanların növ 
müxtəlifliyini qorumaq məqsədilə dəri tədarükü 
edilmədiyindən vəhşi heyvanlar ovlanılmır. Ona 
görə də vəhşi heyvanların sıxlığı daha da artmışdır. 
Heyvanların sıxlığı artdıqca onlar qida ilə əlaqədar 
olaraq təbii ocaqlılıqdan sinantrop ocaqlılığa 
mütəmadi olaraq daxil olurlar. Eyni zamanda rayon 
və şəhərətrafı yaşıllıqların salınması, quşçuluq 
təsərrüfarlarının yaradılması və s. vəhşi heyvanların 
qidalanması üçün yaşayış məskənlərinə daxil 
olmasına əlverişli şərait yaradır. 

Bununla əlaqədar olaraq, vəhşi heyvanlar təbii 
biotoplardan sinantrop biotoplara daxil olmaqla əhli 
ətyeyən heyvanlar arasında invaziya mübadiləsi 
yaradır. 

Respublika ərazisində vəhsi və sənaye 
əhəmiyyətli xəzdərili heyvanlar üzərində uzun 
illərdən bəri professor İ.Ə. Sadıqovun apardığı 
məqsədyönlü helmintolofi tədqiqatlar — insan və ev 
heyvanlarının helmintozlarının təbii ocaqlılığının 
aşkar edilməsində böyük əhəmiyyət kəsb edir. O, 
müəyyən etmişdir ki, helmintlərin təbii 
ocaqlılığının yaranmasında vəhşi heyvanlar, 
sinantrop ocaqlılıqda isə əhli ətyeyən heyvanlar 
əsas rol oynayır (Sadıqov, 1999, Sadıqov və s., 
2001, Садыхов, 1971, 1978, 1981). 

Bundan başqa Azərbaycanda itlərin helmintləri 
öyrənilərkən itdə tapılmış 36 növ helmintdən 26 
növün təbil ocaqlılıqda dövr etməsi barədə məlumat 
vardır (Асадов, Исмаилов, 1972, Садыхов, 

Елчуев, 1985). 

Yoluxmuş vəhşi və əhli ətyeyən heyvanlar 
ətraf mühiti və otlaqları helmintoz törədicilərinin 
invazion yumurtaları ilə çirkləndirərək gövşəyən 
heyvanların və insanların yoluxmasına səbəb 
olurlar. Bəzi helmintlər cinsi yetkin mərhələdə 
vəhşi heyvanlarda, sürfə mərhələsində isə gövşəyən 
heyvanlarda parazitlik edirlər. Beləliklə, vəhşi və 
əhli ətyeyən heyvanlar helmintoz törədicilərinin 
əsas sahibləri olmaqla bərabər, həm də onların 
daşıyıcısı və yayıcısıdırlar. 

E.N. Pavlovskiyə görə təbii ocaqlılığın baş 
verməsi üçün helmintoz törədicilərinə görə qeyri - 
sağlam ərazidə yoluxmaya həssas olan sağlam 
heyvan, ötürücü amil və xəstə heyvan olmalıdır. 
Yoluxmuş vəhşi və əhli ətyeyən heyvanlar 
helmintoz törədiciləri ilə sağlam heyvanı və insanı 
yoluxdururlar (Павловский, 1964, 1964a). 

Ədəbiyyat məlumatına görə MDB ölkələri 
ərazilərində vəhşi və ev heyvanlarında 30-dan 
yuxarı infeksion və invazion xəstəliklər məlumdur 
(Галузо и др., 1968, Павловский, 1939). 

Azərbaycanın müxtəlif ərazilərində uzun 
illərdən bəri vəhşi və əhli ətyeyən heyvanların 
helmintfaunası və onun formalaşmasına təsir edən 
amillərin bəzi qanunauyğunluqlar bir sıra 
tədqiqatçılar tərəfindən öyrənilmişdir (Fətəliyev, 
2003, Fətəliyev və s., 2006). 

Şirvan ərazilərində isə xəstəliklərin təbii 
ocaqlılıqlarının aşkar edilib, onun təbiətdə 
saxlanılması və genişlənməsi yolları hal - hazıra 
kimi aktual problem olaraq qalmaqdadır. Çünki 
göstərilən ərazidə insan və heyvanlar üçün təhlükəli 
olan helmintoz törədicilərinin təbii ocaqlılıqlarının 
yaranmasında vəhşi və əhli ətyeyən heyvanların və 
bəzi invaziya ötürücülərinin rolu bu günə qədər 
öyrənilməmişdir. 

Ocaqlılığı təmin edən amillərin hər birinin ayrı 
-ayrılıqda bioekoloyı xüsusiyyətləri və göstərilən 
ərazilərdə onların nə dərəcədə yayılmasının aşkar 
edilməsinin bu helmintoz törədiciərinə qarşı 


mübarizə tədbirlərinin işlənib hazırlanmasında 
böyük elmi və praktiki əhəmiyyəti vardır. 

Bunları müəyyən etməklə, gələcəkdə bu 
ərazilərdə təbii və sinantrop ocaqlılığın yaranması 
və onun törədicilərinin yayılmasının qarşısını almaq 
ücün mübarizə tədbirləri hazırlamaq mümkündür. 


MATERİAL VƏ METODLAR 


Şirvanda vəhşi və əhli ətyeyən heyvanların 
başlıca helmintoz törədicilərinin təbii və sinantrop 
ocaqlılıqlarını öyrənmək məqsədilə müxtəlif 
ərazilərdən 24 sahibsiz it, 28 ev pişiyi, 24 çaqqal, 
26 tülkü tam helmintolofi yarma üsulu ilə tədqiq 
edilmişdir (Скрябин, 1928). 

Aşkar edilmiş helmintlərdən trematod və 
sestodlar 70%-П spirtdə, nematodlar isə 4% -li 
formalində fiksə edilmişdir. 

Trematod və sestodların növ tərkibinin təyin 
edilməsində zəyli karmindən boyayıcı maddə 
hazırlanmış və helmintlər rənglənmişdir. Helmintlər 
ardıcıl spirt cərgəsindən (60, 70, 80, 90, 96°) 
keçirildikdən sonra üzərinə kanada balzamı əlavə 
edilərək daimi preparatlar hazırlanmışdır. 

Nematodlar isə 4%-П formalindən çıxarılaraq 
distillə suyunda yuyulur və əşya şüşəsi üzərinə 
keçirilir. Nemarodun üzərinə qliserin və süd turşusu 
qarışığından hazırlanan məhluldan damcılar əlavə 
edilir, örtücü şüşə ilə örtülərək mikroskop altında 
növ tərkibi təyin edilmişdir. 


NƏTİCƏLƏR VƏ ONLARİN MÜZAKİRƏSİ 


Tədqiqat nəticəsində vəhşi və əhli ətyeyən 
heyvanlarda 34 növ helmint aşkar edilmişdir. 

Aşkar edilmiş helmintlərdən 1 növü trematod, 
18 növü sestod, 1 növü akantosefal, 14 növü 
nematodlar sinfinə aiddir. 

Bu helmintlərin inkişaf dövriyyəsinə görə 27 
növü biohelmint, 7 növü isə geohelmintdir. 

Tədqiqat işi aparılarkən ərazilərdə biotopların 
xüsusiyyəti, heyvanın həyat tərzi, ərazidə olan 
aralıq sahiblərinin nə dərəcədə yayılması nəzərə 
alınmışdır. 

Yoluxmanın təbil ocaqlılıq şəklində yaranma- 
sını, yayılmasını və parazitin növbədə müəyyən 
ərazidə dövr etməsini təmin edən aralıq sahiblərdir. 
Göstərilən ərazilərdə bizim tərəfimizdən aparılmış 
tədqiqat zamanı məlum olmuşdur ki, bəzi başlıca 
helmintoz törədicilərinin ocaqlılığının yaranmasında 
və onun təbiətdə törədicilər tərəfindən dövr 
etməsində aralıq sahib kimi həşəratların, 
gəmiricilərin, sürünənlərin rolu böyükdür. 


Bunu nəzərə alaraq, təbii ocaqlılığın 


Şirvanda Vəhşi və Əhli Ətyeyən Heyvanların 


yaranmasında əsas rol oynayan aralıq, ehtiyat və 
əlavə sahiblərdən — müxtəlif növ həşəratlar, 
gəmiricilər, sürünənlər əldə edilərək onların rolu 
təhlil edilmişdir (Cədvəl 1). 

Aşkar edilmiş helmintlərdən aralıq sahibləri 
həşəratlar olan D.caninum, M.catulinus, Sp.lupi, 
D.repens-i xüsusi qeyd etmək lazımdır. 

D.caninum - tülküdə 26,6%, çaqqalda 27,2%, 
sahibsiz itlərdə 43,6%, ev pişiklərində isə 39,7% 
təşkil edir. Bu helmintin heyvanlar arasında 
yayılmasında it (Ct. canis) və pişik (Ct. felis) 
birələrinin əsas rol oynadığını nəzərə alaraq həmin 
heyvanların üzərindən 256 fərd it və 425 fərd pişik 
birələri toplanılaraq tədqiq edilmişdir. Tədqiqat 
zamanı it birələrinin 37,4%, pişik birələrinin isə 
13,8% sistiserkoidlərlə yoluxması aşkar edilmişdir . 

İnkişaf dövriyyəsi həşəratlarla gedən D.repens 
bizim tədqiqatımızda Şirvan ərazilərində tədqiq 
edilmiş 10 itdən 2- də 22 fərd (20%), 11 tülkünün 
1-də 7 fərd (9,1%) aşkar edilmişdir. Bu helmintin 
vəhşi və əhli ətyeyən heyvanlar və insanlar arasında 
yayılmasında əsas ötürücü amil olan Anopheles və 
Audes cinsindən olan ağcaqanadlardır. 

Tədqiqat zamanı aralıq sahibləri gəmiricilər 
olan helmintlərin də bu ərazilərdə heyvanlar 
arasında geniş yayılması aşkar edilmişdir. Bu 
helmintlərə „Лгозясит, T.pisiformis, T.crassiceps, 
H.taeniaeformis, H.krepkoqorski, Tr.spiralis aiddir. 

Bu helmintlərdən 77.spira/is xüsusi epizootolofi 
və epidemiolofi əhəmiyyət kəsb edir. Bu helmintlə 
yoluxma tulküdə - 18,1%, çaqqalda — 7,7% təşkil 
etmişdir. Sinantrop ocaqlılıqda isə Tr.spiralis it və 
pişiklərdə çox az qeydə alınmışdır. Tr.spiralis-in 
yayılmasında gəmiricrlər əsas rol oynayır. 

Tədqiqat zamanı bu ərazilərdə yayılmış aralıq 
sahibləri sürünənlər olan bir neçə helmint növü 
aşkar edilmişdir. İlk dəfə olaraq vəhşi və əhli 


ətyeyən heyvanlarda aşkar edilmiş 4A.alata, 
D.nölleri, Sp.erinacei - europei, 
J.echinorhynchoides, J.pasqualei, M.lineatus, 
M.catulinus, Sp.lupi, Ph.sibirica növlərinin 


yayılmasında sürünənlərin ehtiyat, əlavə və aralıq 
sahib kimi rolu müəyyən edilmişdir. 

M.lincatus növünün ehtiyat sahibi sürünənlərdən 
olan qafqaz kələzinin, yaşıl kərtənkələnin əzələ 
toxumalarında hər görüş dairəsində 6-7 fərd 
miqdarında spiroserk aşkar edilmişdir. 

Şirvan ərazilərində aşkar edilmiş helmintlərdən 
aralıq sahibləri gövşəyən heyvanlar olan 
E.granulosus, M.multiceps, T.hydatigena və T.ovis 
növləri vəhşi və əhli ətyeyən heyvanlar arasında 
qeyd edilmişdir. 

Şirvan ərazilərində E.qranulosus-la yoluxma 
itdə 20-25% arasında, T.hydatigena ilə yoluxma 
tülküdə 27,2%, çaqqalda 15,3%, sahibsiz itlərdə isə 
49,9% təşkil etmişdir. 

Fətəliyev və b. 





Cədvəl 1. Şirvan ərazilərində təbii ocaqlılıqların yaranmasında aralıq və ehtiyat sahiblərinin iştirakı 





aralıq və ehtiyat sahiblər 





Helmintin adı 


gövşəyən heyvanlar 


həşəratlar gəmiricilər sürünənlər 





Alaria alata - 





Dipylidium caninum - 





D.nölleri - 





Sp.erinacei-europei - 





ЈоуеихіеПа echinorhynchoides - 





J.rossicum - 





J.pasqualei - 








Taenia hydatigena + 








T.ovis + 





T.pisiformis - 





T.crassiceps - 





Hydatigera taeniaeformis - 





H.krepkoqorski - 








Multiceps multiceps F 








Echinococcus qranulosus + 





Mesocestoides lineatus - 





Macracanthorhynchus catulinus - 





Trichinella spiralis - 





Spirocerca lupi - 





Physaloptera sibirica - 








Dirofilaria repens - 








Tədqiqat aparılan ərazilərin Şamaxı, İsmayıllı, 


Ağsu, Ucar, Kürdəmir, Göyçay rayonları 
ərazilərində biohelmintlərlə yanaşı təbii və 
sinantrop ocaqlılıq əmələ gətirən geohelmintlərdən 
А.сапіпит, U.stenocephala, T.canis, T.mystax, 
T.leonina geniş yayılmışdır. Bəzi başlıca 


helmintoz törədicilərinin yayılmasında biotik və 
abiotik amillərin təsiri ilə yanaşı sosial amillər də 
mühüm rol oynayır. Belə ki, Şirvan ərazilərində 
yaradılmış şəxsi və fermer təsərrüfatlarının 
ətraflarında çoxlu sayda vəhşi heyvan, sahibsiz it və 
pişiklər toplanır. Həmin təsərrüfatlarda ölmüş və 
kəsilmiş heyvanların helmintoz törədiciləri ilə 


yoluxmuş daxili orqanları bəzən 
zərərsizləşdirilmədən ətraf mühitə atıldıqda həmin 
heyvanlar tərəfindən yeyilir və helmintoz 


törədiciləri ilə yoluxur. Bu qidalanma yerlərində 
vəhşi heyvanlarla əhli ətyeyən heyvanlar (it və 
pişiklər) arasında biosenotik əlaqə yaranır və bu 
zaman təbii ocaqlılıqdan sinantrop ocaqlılığa keçid 
əmələ gələrək helmint mübadiləsi baş verir. 
Beləliklə, helmintoz törədiciləri hər iki ocaqlıqda 
saxlanılır və yayllır. 

Aparılan tədqiqat zamanı Şirvan ərazilərinin 
bütün rayonlarında (Şamaxı, İsmayıllı, Kürdəmir, 
Ağsu, Ucar, Göyçay) dipilidioz, dirofilyarioz, 
exinokokkoz, tenidioz, trixinellyoz, ankilostomatoz 
və toksokarozun törədicilərinin təbii və sinantrop 
ocaqlılığı aşkar edilmişdir. 

Belə ki, dipilidiozun təbii və sinantrop 
ocaqlılığı müəyyən edilmişdir. Zəif təbii ocaqlılığın 
yaranması vəhşi heyvanlar və birələr arasında, 

güclü sinantrop ocaqlılığın yaranması isə it, pişik, 
birə və insanlar arasında baş verir. Dipilidiozun 
törədicisi təbii ocaqlılıqdan sinantrop ocaqlılığa və 
əksinə, daxil olaraq hər iki ocaqlılığın 
yaranmasında iştirak edir. 

Dirofilyarioz Göyçay və Ucar rayonları 
ərazilərində təbii ocaqlılıqda vəhşi heyvanlarla 
ağcaqanadlar, sinantrop ocaqlılıqda isə it, pişik, 
ağcaqanad və insanlar arasında saxlanılaraq dövr 
edir. Hər iki ocaqlılıqda əsas aralıq sahib kimi 
ağcaqanadlar iştirak edir. 

Trixinellyozun MDB ölkələrində təbii 
ocaqlılıqda vəhşi heyvanlar və gəmiricilər arasında, 
sinantrop ocaqlılıqda isə ev donuzları, it, pişik və 
bəzən də gəmiricilər arasında baş verməsi 
məlumdur (Бессонов, 1972). Bizim tədqiqatımızda 
trixinellyozun Şamaxı və İsmayıllı rayonları 
ərazilərində təbii ocaqlılıqda daha güclü, sinantrop 
ocaqlılıqda isə çox zəif yayılması aşkar edilmişdir. 

Tədqiqat aparılan ərazilərin Şamaxı, İsmayıllı, 
Ağsu, Ucar, Kürdəmir, Göyçay rayonları 
ərazilərində biohelmintlərlə yanaşı təbii və 
sinantrop ocaqlılıq əmələ gətirən geohelmintlərdən 
A. caninum, U. stenocephala, T. canis, T. mystax, T. 
leonina geniş yayılmışdır. 

Bu helmintlərin invazion yumurtaları təbii 
mühitdə öz yaşama qabiliyyətini uzun müddət 
saxladıqlarından təbii ocaqlılıqda vəhşi 
heyvanların, sinantrop ocaqlılıqda isə əhli ətyeyən 
heyvanların və insanların unsiarioz, ankilostomatoz 
və toksokaroz törədiciləri ilə yoluxmasına səbəb 
olurlar. 


Beləliklə, Şirvan ərazilərində aparılmış 
helmintolofi tədqiqat nəticəsində müəyyən 
edilmişdir ki, bu ərazilərdə başlıca helmintoz 
törədicilərinin təbil və sinantrop ocaqlılığın 
yaranması, saxlanması və genişlənməsində vəhşi və 
əhli ətyeyən heyvanların, aralıq, əlavə sahiblərin və 
sosial faktorların rolu böyukdür. Hər iki halda — 
təbii və sinantrop ocaqlılığın yaranması və 
yayılmasında vəhşi və əhli ətyeyən heyvanlar, 
müxtəlif növ həşəratlar, gəmiricilər, sürünənlər 
iştirak edir. 

Təbiətdə və təsərrüfatlarda insanların fəaliyyəti 
nəticəsində daim mhelmintoz törədicilərinin 
dövriyyəsi baş verir. Ona görə də təbiəti bu cür 
invazion xəstəlik törədicilərinə görə 
sağlamlaşdırmaq məqsədilə müxtəlif elmi və 
praktiki tədbirlərin həyata keçirilməsi tələb olunur. 

Bunları nəzərə alaraq, Şirvan ərazilərində 
mövcud olan təbii və sinantrop ocaqlılıqlarda 
başlıca helmintoz törədicilərinin dövr etmə 
yollarının pozulması, yeni ocaqlılıqların 
yaranmasının və genişlənməsinin qarşısının 
alınması istiqamətinə əsaslanan aşağıdakı 
profilaktik tədbirlər həyata keçirilməlidir: 

- başlıca helmintioz törədicilərinin 
(dipilidioz, exinokokkoz, toksokaroz, 
ankilostomatoz, unsinarioz, dirofilyarioz) sinantrop 
ocaqlılıqda əsas daşıyıcısı və yayıcısı olan sahibsiz 
it və pişiklərin təsərrüfatlara, məişət ocaqlarına, 
uşaq bağcaları və məktəblərin həyətlərinə daxil 
olmasının qarşısı alınmalıdır, 

- exinokokkoz, senuroz, sistiserkoz, teniidioz 
kimi helmintoz törədicilərinin yayılmasının 
qarşısını almaq üçün baytar-sanitariya nəzarətindən 
keçməyən ətkəsmə məntəqələri ləğv edilməli, 
kəsilmiş kənd təsərrüfatı heyvanlarının xəstə 
orqanları ilə vəhşi və əhli ətyeyən heyvanların 
qidalanmasının qarşısı alınmalıdır, 

- təbii ocaqlılıqda trixinellyozun 
yayılmasının qarşısının alınması üçün ov 
mövsümündə vurulmuş vəhşi heyvanların cəsədləri 
yandırılmalı və ya dərin basdırılmalıdır, 

- təbii ocaqlılıqla sinantrop ocaqlılıq arasında 
əlaqə yaradan, infeksion və invazion xəstəliklərin 
yayılmasında aralıq, ehtiyat və əlavə sahib kimi 
iştirak edən müxtəlif növ həşəratlara, gəmiricilərə 
və sürünənlərə qarşı mübarizə tədbirləri işləyib 


hazırlamaq lazımdır. Çünki yoluxma və 
yoluxdurma yollarında əsas mənbə aralıq 
sahiblərdir, 

- vəhşi və əhli ətyeyən heyvanların 


qoyunçuluq və maldarlıq təsərrüfatlarına daxil 
olmasının qarşısı alınmalı, it və pişiklərin sayının 
azaldılmasına nəzarət artırılmalıdır. 

Belə bir vəziyyət daim tibb və baytar 
işçilərinin diqqət mərkəzində olmalıdır. 


Şirvanda Vəhşi və Əhli Ətyeyən Heyvanların 

Г.Г. Фаталиев, М.Ш. Елчуев, Р.Ш. Ибрагимова 


Природно и Синантропные Очаговости Возбудителей Главнейших Гельминтозов Диких и 
Домашних Плотоядных Животных в Ширване 


Для выявления природной очаговости возбудителей главнейших гельминтозов из разных биотопов на 
территории Ширвана, были исследованы 24 бродячие собаки, 28 домашние кошки, 24 шакала, 26 
лисиц методом полного гельминтологического вскрытия. У них найдено 34 вида гельминтов. Из них 
несколько видов являются природными и синантропными очагами: дипилидиоз, дирофиляриоз, 
трихинеллез, токсокароз, анкилостоматоз. Отмечена роль диких и домашних плотоядных животных, 
промежуточных хозяев, а также некоторые факторы в поддержании и распространении природной и 
синантропной очаговости на территории Ширвана. Подготовлены профилактические меры борьбы 
против появления новой природной очаговости. 


Q.Q. Fataliyev, M.Sh. Yolchiyev, R.Sh. Ibrahimova 


Natural Sanitary Nidality of Activators of the Main Helminthiasis of the 
VVild and Domestic Carnivorous Animals in Shirvan 


Information about the role of vvild and domestic carnivorous animals, intermediate hosts and some ecological 
factors in formation of naturalfocality of activators of the main helminthiasis in territory of Shirvan is 
presented in the paper. Some naturalfocalities (dipilidioz, dirofilyariosis, trichinelliosis, toxocarosis, 
ankilostomatosis) vvere found out as a result of reserarches in these territories. At the same time the reasons 
of maintenance of naturalfocalities are revealed and some control measures are presented. 

